

## فتاویٰ الشریعہ کی جدید تحقیقات کے اصولی مباحث

دنیا میں ایسے بہت کم لوگ ہوتے ہیں جو اپنے تعارف میں کسی کے محتاج نہیں ہوتے بلکہ خود ان کی ذات ان کا نام ان کا لقب ان کا خطاب ہی ان کی پہچان اور ان کا مکمل تعارف ہوا کرتا ہے۔ ایسے ہی نادر الوجود اشخاص میں وارث علوم اعلیٰ حضرت، جانشین حضور مفتی اعظم قاضی القضاة فی الہند مقدم العلماء والفقہاء حضور تاج الشریعہ محمد اختر رضا خان صاحب ازہری دام ظلہ العالی علیہا کی ذات بابرکات ہے۔

حضرت کی ذات والا درجہات کو جس زاویہ سے دیکھا جائے کیٹائے روزگار نظر آتی ہے۔ آپ گونا گوں اوصاف حمیدہ خصائل جلیلہ سے متصف حسن اخلاق، حسن عمل، حسن کردار کے حامل، تقویٰ، طہارت زہد، ورع علم اور عمل ہر خوبی کے جامع ہیں۔ آپ کی ذات کثیر الجہات ہے۔

میدان علم ہی کو لیں تو یقیناً دفتر کا دفتر کم ہے حضرت کے علمی کارناموں کا احاطہ مشکل ہی نہیں ناممکن سمجھوس ہوتا ہے۔ جس موضوع پر قلم اٹھایا سیر حاصل گفتگو فرمائی۔ آپ کی تحریر میں جہاں آپ کے جدا جدا حضور اعلیٰ حضرت کے قلم کی جولانی اور روانی نظر آتی ہے وہیں جد کریم حضور مفتی اعظم ہندی قلمی چنگی کا رنگ بھی صاف طور پر دیکھا جاسکتا ہے۔

عقائد نوروں یا معمولات، تفسیر ہو یا حدیث منطقی مویشگافیاں ہوں یا فلسفہ کے ادق مباحث، فقہ و افتاء کی باریکیاں ہوں یا مسائل قدیمہ اور جدیدہ کی پیچیدگیاں۔ جس طرف بھی آپ نے رخ کیا تہن ادا کر دیا۔ آپ کے علمی وزن کو ماننے کے لئے کوئی میزان نہیں آپ کے علمی قد کو ماننے کے لئے پیمانہ نہیں اور علمی کاوشوں کو گننے کے لئے کوئی عدد نہیں آپ نے جب سے شعور کی منزل پائی تب سے اب تک اپنے قلم سے جو جو ہر پارے عطا کئے ہیں اگر ان کو کیجا کیا جائے تو یقیناً ایک مکمل دفتر بن جائے۔

آپ کی علمی حیثیت کا بالاستیعاب اظہار تو ایک مشکل امر ہے اس تعلق سے کسی طرح کی

## فتاویٰ الشریعہ کی جدید تحقیقات

خامد فرسائی کی ہم جرأت نہیں کر سکتے البتہ آپ کے بحر علم سے چند قطرہ پیاس بجھانے کی غرض سے لینا سوء ادب میں شامل نہیں ہوگا۔ لہذا ہم حضرت کی علمی کاوشوں میں سے تحقیقات جدیدہ کے اصولی مباحث کو اپنی تحریر کا موضوع بنا کر حضرت کے تحریرات سے فیضیاب ہونے کی کوشش کرتے ہیں۔

آپ نے جدید تحقیقات کے ضمن میں اب تک بہت کچھ ذخیرہ قوم کو عطا فرمایا ہے ہم آپ کی ان تحقیقات نافعہ ایضاً میں سے چند کوسرہ دقت اس کر رہے ہیں۔

### ٹی وی اور ویڈیو

سائنسی ایجادات میں ٹی وی اور ویڈیو کو کافی اہمیت حاصل ہے، اسلامی نقطہ نظر سے اگر اس کا جائزہ لیا جائے تو اس کا استعمال ناجائز و حرام قرار پاتا ہے۔ حضور تاج الشریعہ نے اس سائنسی آلہ کا جب شرعی نقطہ نگاہ سے جائزہ لیا جائے تو اس کا مکمل تانہ باندھول کے رکھ دیا۔

ٹی وی اور ویڈیو کا ہر زاویہ سے جائزہ لینے کے بعد اس پر دلائل شرعیہ کی روشنی میں حرمت کی ضرب کاری فرماتے ہوئے، تحقیق کے جو قطب مینا آپ نے کھڑے کئے، ان کی بلندی کو دیکھنے کے لئے اچھے اچھوں کی ٹوپیاں سروں سے ہسک گئیں۔

آپ نے اس تحقیق جدید میں جو علمی توانائیاں صرف فرمائیں وہ یقیناً آپ ہی کا حصہ ہے۔

آپ کی اس جدید تحقیق کے بحث اصلی یعنی بنیادی بحث پر ہمیں کلام کرنا ہے۔

ٹی وی اور ویڈیو دراصل ایک ایسا آلہ ہے جس کے ذریعہ تصویروں کی نمائش ہوتی ہے۔

ٹی وی اور ویڈیو کے پردہ پر دیکھی جانے والی صورتیں تصویر کے حکم میں ہیں اور تصویر کا دیکھنا دکھانا از روئے شرع حرام ہے۔ البتہ چند حضرات نے ٹی وی کے پردہ پر ابھرنے والی صورتوں کو تصویر نہ مان کر عکس مانا ہے اور عکس کے جواز کے سبب ٹی وی اور ویڈیو پر ابھرنے والی تصویروں یا عکس کو دیکھنے کی از روئے شرع اجازت بھی دی ہے۔

تاج الشریعہ کے موقف کے مطابق ٹی وی اور ویڈیو کی حرمت کی بنیادی بحث ٹی وی

۳

## فتاویٰ الشریعہ کی جدید تحقیقات

ان صورتوں کو آئینہ کے عکس پر قیاس کرتے ہوئے عکس کہنے اور انہیں تصویر نہ ماننے پر زبردست ایرادات قائم کرتے ہوئے نیز اپنے مدعا پر دلائل سے بھر پور محققانہ بحث فرماتے ہوئے آپ نے جو تفصیل رقم فرمائی ہے اس کا قدرے حصہ ہدیہ ناظرین ہے۔

آپ فرماتے ہیں

”آئینوں کے عکس میں فعل انسانی کا دخل نہیں بلکہ اس میں شعاعیں خود مصور ہوجاتی ہیں لہذا سار کا رابر قرعہ الصلاۃ والسلام کے زمانہ سے بلائیکہ منکر آئینہ سازی اور آئینہ دیکھنا آج تک معمول اور رائج ہے اور کوئی نہیں سمجھتا کہ آئینہ کے سامنے کھڑا ہونے والا اپنی تصویر بنا رہا ہے مگر اس پر ٹی وی کو قیاس کرنا... درست نہیں کہ ٹی وی کے عکس آئینہ کے عکس کی طرح نہیں نہ خود ٹی وی آئینہ ہے“ [مرجع سابق ص ۵۲]

آگے فرماتے ہیں

ویڈیو میں عکس کی اصل محفوظ کر لی جاتی ہے اور جب چاہو دیکھی جاسکتی ہے اور ٹی وی سے بھی کیمرے کے ذریعہ عکس کو کھینچ کر اسے مختلف اطوار میں منتقل کر کے عکس دکھایا جاسکتا ہے اور جب یہ چیز مشاہدے میں آچکی تو اس سے انکار بھی ممکن نہیں کہ اس میں جعل انسانی دخیل ہے بخلاف عکس آئینہ کہ ان میں جعل انسانی کو دخیل نہیں ہوا یعنی عکس کہنا بھی مشکل اور آئینہ پر قیاس بھی باطل... اب ایک ہی سبیل ہے کہ ان عکس کو آئینہ کے عکس سے جدا جائیں“

[مرجع سابق ص ۵۷]

ٹی وی کے عکس کو آئینہ کے عکس پر قیاس کے باطل ہونے پر آپ نے جو قلم آرائی فرمائی ہے وہ بھی ملاحظہ فرمائیں

”اولاً آئینہ میں ریزے صنع انسان پڑتی ہیں اور کیمرے میں بے صنع انسان نہیں پڑتی ثانیاً آئینہ میں جو ریز پڑتی ہیں وہ ذی صورت کے تابع ہوتی ہیں اور کیمرہ جو محفوظ کرتا ہے بھجبتا ہے وہ ذی صورت کے تابع نہیں ہوتا۔ ٹی وی کے کیمرے میں بہت زیادہ روشنی درکار ہوتی ہے تو جب اس میں روشنی کی تاثیر بھی شامل ہوگی تو اب ذی صورت کی شعاع نہ رہی

[مرجع سابق ص ۹۹]

۲

## فتاویٰ الشریعہ کی جدید تحقیقات

اور ویڈیو پر چلنے والی تصاویر ہیں تاکہ عکس۔ آپ نے ان سائنسی آلات کے پردہ پر ابھرنے والی صورتوں کو تصویر ثابت کر کے تصویر کا شرعی حکم بیان فرمایا ہے۔ اور ان صورتوں کے عکس نہ ہونے پر زبردست دلائل کا انبار لگا دیا ہے۔

نیز ان دونوں آلات کو ہولعب کے زمرے میں رکھتے ہوئے بہت سے دلائل سے اس کے استعمال کو ناجائز ثابت فرما کر تحقیق کا حق ادا کر دیا ہے۔

ہم یہاں آپ کی مکمل بحث سے چارہم بنیادی بحثیں ذکر کریں گے

(۱) پہلی بحث ٹی وی اور ویڈیو پر ابھرنے والی جاندار صورتیں تصویر کے حکم میں داخل ہیں

(۲) ان صورتوں کو عکس نہیں کہا جاسکتا

(۳) تصویر کی حرمت شرعی کا بیان

(۴) ٹی وی اور ویڈیو آلات کو ہولعب اور ان کے استعمال کا حکم

اب بالترتیب چاروں بحثوں سے متعلق آپ کے قلم سے معرض وجود میں آئی اس تفصیلی اور خالص علمی بحث سے چند اقتباسات قلمبند کئے جاتے ہیں۔

آپ تصویر کا صحیح مفہوم بیان فرماتے ہوئے رقم طراز ہیں

”کسی شکل پر تصویر کی روح کا اطلاق صحیح ہونے کے لئے بس اتنی سی بات کافی ہے کہ شکل ذوالصورت میں حیات کی کابیت کرے اور دیکھنے والا سمجھے کہ وہ کسی جاندار کی تصویر دیکھ رہا ہے“

[ٹی وی اور ویڈیو کا آپریشن و شرعی حکم، ص ۹۶]

آگے فرماتے ہیں

تصویر کا یہ معنی بدرجہ اتم ویڈیو اور ٹی وی کے اشکال پر صادق ہے کہ ان اشکال میں ذوالصورت کی حیات کی حکایت ہر تصویر سے زیادہ ہے کہ چلتی پھرتی نظر آتی ہیں اور انہیں عکس کہہ کر حرمت تصاویر کے عموم سے نکالنا درست نہیں کہ یہ تصاویر بدابہٴ مصنوعہ انسان ہیں اور حرمت ان سے ضرور متعلق ہوگی خواہ انہیں کوئی عکس کہے یا تصویر بتائے۔

[مرجع سابق ص ۹۹]

بلکہ اس سے جداگانہ شے بن گئی جن کے بننے میں صغ انسان کا دخل ہے تو اسے آئینہ وئی کی عکس کی اصل قریب بتانا غلط ہے۔

ثالثاً ٹی وی کے وہ رپز خودکس نہیں بنتے بلکہ ٹی وی کے آلات انہیں عکس میں بدلتے ہیں اگر وہ آلات نہ ہوں تو ٹی وی کے شیشہ پر کچھ نظر نہ آئے اور آئینہ میں ذی صورت کی شعاعیں کسی آلہ کی محتاج نہیں ہوتیں جو انہیں عکس میں بدلے۔

رابعاً آئینہ میں جو عکس چمکتا ہے اس کا رنگ وہی ہوتا ہے جو ذی صورت کا ہوتا ہے اور عام ٹی وی میں نیلا اور رنگین میں رنگ برنگ نظر آتا ہے۔

خامساً آئینہ میں ساکن کا عکس ساکن ہی نظر آتا ہے اور ٹی وی میں لرزہ برانداز۔

سادساً آئینہ میں آپ خود کو دیکھتے ہیں اور ٹی وی کے شیشہ پر آپ خود کو نہیں دیکھ سکتے۔ [مرجع سابق ص ۶۰، ۵۹]

اس کے علاوہ اور بھی بہت سے دلائل سے آپ نے ٹی وی کے عکس کا آئینہ کے عکس پر قیاس کو غلط و باطل قرار دیا ہے۔

مشتے نمونہ از خروارے ہم انہیں پر اکتفا کرتے ہیں۔

بالجملہ جب یہ ثابت ہو گیا کہ ٹی وی اور ویڈیو میں نظر آنے والی صورتیں تصویر ہی ہیں تو پھر ان پر شرعی احکام کیا جاری ہوں گے وہ بھی ملاحظہ فرمائیں۔

فرماتے ہیں

”جاندار کی تصویر کے متعلق چند کلمات یہاں تحریر ہوتے ہیں جن سے بعون تعالیٰ جاندار کی تصویر کا حکم شرعی معلوم ہوگا اور ان شاء اللہ اکبریم یہ بھی روشن ہوگا کہ ٹی وی اور ویڈیو کی تصاویر جاندار دائرہ حرمت میں داخل ہیں اور یہ کہ انہیں عکس آئینہ پر قیاس کرنا باطل ہے بلکہ انہیں عکس کہنا ہی صحیح نہیں۔“ [مرجع سابق ص ۹۵]

مزید آپ تصویر کی حرمت پر درجہ اولیٰ اور دوسری علی الدر کے حوالے سے فرماتے ہیں

وهذا اللفظ رد المحتار مفاعل التصویر فہو غیر جائز مطلقاً لانہ مضاہاة

لخلق اللہ کما مرہا

اسی میں ہے ”ظاہر کلام السنوی الاجماع علی تحریم تصویر الحیوان وقال سواء صنعه لمایمتھن اولغیرہ فصنعه حرام بكل حال لان فیہ مضاہاة

لخلق اللہ وسواء کان فی ثواب اوبساط اودرہم اواناء او حائط وغیرہا۔ اہ

یعنی جاندار کی تصویر بنانا مطلقاً حرام ہے اس لئے کہ وہ خلق الہی کی مشابہت ہے جیسا کہ گزر اور امام نووی کے کلام سے ظاہر مفاد یہ ہے کہ جو جاندار کی تصویر سازی کی حرمت پر اجماع

ہے انہوں نے فرمایا کہ ذی روح کی تصویر مطلقاً حرام ہے خواہ اسے اہانت کے لئے بنائے یا کسی اور مقصد کے لئے بنائے لہذا جاندار کی تصویر بنانا بہر حال حرام ہے اس لئے کہ اس میں اللہ تعالیٰ کے فضل خلق کی مشابہت ہے۔ اور تصویر کپڑے میں ہو یا بساط میں درہم میں یا برتن یا دیوار وغیرہ

میں ہو اسے بنانے کی حرمت کا حکم سب میں یکساں ہے۔ [مرجع سابق ص ۹۵، ۹۶]

آخر میں آپ ٹی وی میں جاندار کی تصویر نہ ہونے کی صورت میں استعمال کا شرعی حکم بیان کرتے ہوئے فرماتے ہیں

”لہذا قطع نظر اس کے کہ اس میں فوٹو ہوتا ہے یا نہیں یہی ایک وجہ کہ ٹی وی کا استعمال لہو و لعب کے لئے ہوتا ہے اس کے ناجائز ہونے کے لئے وجہ کافی ہے۔ اور علماء کرام کا یہ داب

مستتر ہے کہ غلبہ فساد و لہو و لعب کے وقت مطلقاً ممانعت فرماتے ہیں۔ [مرجع سابق ص ۱۲۳]

بعد ازاں اپنے موقف پر آپ نے درختار، رد المحتار، حاشیہ طحاوی علی الدر۔ فتاویٰ عالمگیری وغیرہ فقہ حنفی کی کتب معتبرہ کے جزییات سے استدلال کیا۔ اور درج ذیل نتیجہ نکالنے

ہوئے فرمایا

”یہ چند عبارات پیش ہیں جن میں غلبہ فساد و لہو و لعب کی وجہ سے حکم حرمت دیا اور مطلقاً ممانعت فرمائی۔۔۔۔۔ پھر جزئیہ اخیرہ کا مصداق ٹی وی بدرجہ اتم ہے۔ اس کا آلہ لہو و لعب ہونا ایسا نہیں کہ کسی سے پوشیدہ ہو بلاشبہ وہ لہو و لعب کے لئے اکثر و بیشتر مستعمل ہوتا ہے۔ لہذا قطع نظر اس سے کہ اس میں فوٹو ہوتا ہے یا نہیں اور اس کی ایجاد کسی مقصد مقبول

کے لئے ہوئی یا نہیں جب اس کا استعمال لہو و لعب کے لئے غالب بلکہ اغلب ہے تو اس کے استعمال سے شرعاً ضرر و ممانعت ہوگی اور اس کا استعمال دینی امور مثلاً تلاوت و وعظ نعت و منقبت وغیرہ کے جیلہ سے بھی جائز نہ ہوگا کہ دین امور کو متاثر نہ بنانا جائز نہیں۔

[مرجع سابق ص ۱۲۳، ۱۲۴]

**مشابہ بالدف پڑھی جانے والی نعتوں کا حکم**

ماضی قریب میں نعت خواں حضرات نے نعت خوانی کا ایک نیا انداز ایجاد کیا جس میں دف وغیرہ مزامیر کا استعمال تو نہیں ہوتا البتہ اس کے سننے والوں پر یقین بھی نہیں کر پاتا کہ یہ نعتیں

دف وغیرہ کے ساتھ نہیں پڑھی گئی ہیں۔ ایسا کیسے ہوتا ہے خود تاج الشریعہ کے الفاظ میں ملاحظہ فرمائیں۔ فرماتے ہیں

”آج کل ایک مخصوص قسم کے ذکر کا رواج عام ہو رہا ہے جس میں خلق سے ایک مخصوص آواز جو مشابہ دف ہے صاف سنی جاتی ہے بلکہ بیان کرنے والوں نے یہ بات بھی بیان کی ہے

کہ مانک کو دونوں ہونوں کے درمیان یا بالکل قریب کر کے اس طرح ذکر کرتے ہیں کہ مزامیر کے مثل آواز پیدا ہوتی ہے بارہا ایسٹ سننے والے اور دف جیسی آواز صاف سنائی دیتی ہے بلکہ

بعض مرد جب بقیوں میں یہ صاف آواز شکر ہے کہ محض ایک آواز مشابہ دف سموع ہوتی ہے اور اسے جلالت ادائیں ہوتا اس پر یہ مستزاد ہے کہ چھن چھن یا اس کے مشابہ کچھ آوازیں صاف سنائی دیتی ہیں ان امور سے صاف ظاہر ہے کہ یہ لوگ بتکلف ایسی آوازیں جو مشابہ ساز و موشاں دف

ہونے لگتے ہیں“ [فتاویٰ نورانی ص ۱۲]

تاج الشریعہ نے اس مسئلہ کا باریکی سے جائزہ لینے ہوئے اس پر دلائل شرعیہ کی روشنی میں جو حکم شرعی منطبق فرمایا ہے وہ ہم آخر بحث میں بیان کریں گے البتہ پہلے ہم یہاں اس جدید تحقیق کی بنیادی بحث پر گفتگو کریں گے۔

مذکورہ بالا مخصوص ذکر دف وغیرہ مزامیر سے خالی ہے مرد دف وغیرہ سے مشابہ ہے اور اس کی مشابہت کے سبب یہ مرد و عورت بھی دف وغیرہ مزامیر کے حکم میں آجاتا ہے۔ اور اس پر وہی حکم

منطبق ہوتا ہے جو دف اور مزامیر کا ہے۔

بالجملہ اس مسئلہ کی بنیادی بحث ذکر کا مشابہ بالدف ہونا ہے۔

اب دف اور مشابہ بالدف میں کیا فرق ہے اور ان دونوں کا حکم یکساں ہے یا کوئی فرق ہے اس کے ممنوع و ناجائز ہونے کی کیا صورت ہے۔ اس کی تفصیلی بحث تاج الشریعہ کے قلم سے

مضامین شہود پر آئی تو یقیناً ساری صورتیں بے غبار ہو گئیں اور مسئلہ بالکل صاف و شفاف ہو گیا۔ فرماتے ہیں۔

”دف آلات لہو و لعب میں سے ہے جس کا استعمال اغلب احوال میں لہو و لعب کے لئے ہوتا ہے لہذا دف کے استعمال کی شرعاً اجازت نہیں۔ دف بغیر جلاجل کی اجابت بعض احادیث سے مثلاً ”اعلنوا ہذا النکاح و اضربوا علیہ بالدفوف“ وغیرہ سے معلوم ہوتی ہے لیکن

اصول فقہ کا قاعدہ کہ اذا اجتمع الحلال والحرام رجح الحرام بنا بریں ترجیح جانب حرمت کو ہے جس کی موید سرکار ابدی علیہ السلام کی احادیث شریفہ مثلاً ”امرت بمحقق

المعارف بعشینی ربی عزوجل بمحقق المعارف“ وغیرہما ہیں قطع نظر اس کے حدیث مذکور اعلنوا ہذا النکاح میں اجازت استعمال کی بغرض اعلان مفہوم ہوتی ہے

یہی لیا جائے کہ بعض احوال میں ملاہی کی اجازت ہے مگر اس زمانے میں جبکہ لوگ صحیح نیت سے قاصراً و احکام شرع سے غافل لہو و لعب میں منہبک ہیں تبیل اطلاق منع ہیں

کما فادہ الامام ذی الہمام الشیخ احمد رضا قدس سرہ فی رسالۃ المبارکۃ ہادی الناس فی رسوم الاعراس قال فی الدر المختار بعد حکایۃ عن امامنا ابی حنیفۃ

رضی اللہ تعالیٰ عنہ دلت المسئلۃ علی ان الملاہی کلہا حرام۔

یہ تو دف وغیرہ آلات لہو کے بارے میں تھا جو آوازیں آلات لہو کے مشابہ کسی طرح پیدا کی جائے ان کا بھی وہی حکم ہے جو ان آلات لہو سے نکلنے والی آوازوں کا ہے۔

اس کی نظیر گراموفون وغیرہ آلات سے نکلنے والی ان آوازوں کا حکم ہے جو قطعاً ان آلات لہو سے نکلنے والی آوازوں نہیں لیکن بلاشبہ یہ آوازیں ان آلات لہو کے آوازوں کی

کا بیان ہیں۔ لہذا اگر امونوں وغیرہ میں ان ملاہی کی آوازیں بھرنا اور انہیں سننا اسی طرح حرام ہے جس طرح ان ملاہی کا استعمال سننے سنانے کے لئے حرام ہے۔“ [مرجع سابق ص ۲۳، ۲۴]

مزید فرماتے ہیں

”سینٹی ایک مخصوص آواز نکالنے کا آلہ ہے اس جیسی آواز اگر منہ سے نکالی جائے تو یہ بالعموم طریقہ فساق ہے، اور ناجائز ہے۔“ [مرجع سابق ص ۲۳]

الحاصل مذکورہ بالا بحث سے یہ صاف ہو گیا کہ ذکر مشابہ بالدف ذکر مع الدف کے حکم میں ہے۔ تو اس پر وہی حکم منطبق ہوگا جو دف وغیرہ کا ہے۔ لہذا اس کا شرعی حکم بیان کرتے ہوئے فرماتے ہیں۔

”لہذا ان مندرجہ بالا امور سے روشن ہے کہ دف جیسی آواز نکالنا اگرچہ بغیر استعمال دف ہونا جائز ہے اور اگر یہ قصداً ہے تو یہ تلہی ہے جو مطلقاً حرام ہے۔ اور اگر ایسی آواز منہ سے بلا قصد نکلتی ہے تو وہ صورتاً لہو کے مشابہ ہے لہذا اس سے بھی گریز چاہئے خصوصاً ذکر ولعنت میں اس بات کا لحاظ ضروری ہے کہ قصد لہو اور صورت لہو دونوں سے پرہیز کیا جائے۔ دف کے استعمال کی رخصت نظر بہ بعض احادیث سے اگر ثابت بھی ہے تو ان اشعار میں جن کا تعلق ذکر ولعنت سے نہیں اس لئے حدیث میں آتا ہے کہ حضور ﷺ کی اجازت ہے حضور کی خدمت میں جب ایک گانے والی نے دف بجایا اور مجملہ اشعار کے یہ مصرعہ پڑھا۔

وفینانسی یعلم مافی غد

حضور ﷺ نے فرمایا ”دعی ہذہ وقولی بالدی ما کننت تقولین“ یہ رہنے دو اور جو پڑھ رہی تھی وہی پڑھتی رہو کہ صورت لہو پر نعت شریف شایان شان نہ تھا اب حکم مسئلہ صاف ہو گیا اور وہ یہ کہ ایسی آواز جو دف وغیرہ کے مشابہ ہو منہ سے نکالنا جائز نہیں کہ طریقہ فساق ہے اور ذکر وغیرہ میں اشدنا جائز ہے۔“ [مرجع سابق ص ۲۳، ۲۴]

### چلتی ترین میں نماز

آپ کی جدید تحقیقات میں سے چلتی ترین میں نمازوں کی ادائیگی ایک معرکہ الآرا تحقیق ہے۔ اس تحقیق کی بنیادی و اصولی بحث یہ ہے کہ چلتی ترین میں نماز کی ادائیگی مع من جہت العباد کے سبب درست نہیں اور اسے عذر سادہ پر محمول کرنا ٹھیک نہیں ہے۔

آپ نے اس سلسلہ میں تحقیقات کے جو جو ہر دکھائے ہیں یقیناً وہ آپ کے فقید المثل فقیر اور بے مثال محقق ہونے پر دال ہیں۔ آپ کی اس تحقیق میں جہاں عقلی دلائل کی بہتات ہے وہیں دلائل شریعیہ کی فراوانی بھی ہے۔ مسئلہ کے ہر پہلو پر گفتگو، عبارات اکابر سے تحقیق کی تزئین مفہوم مخالف کے دلائل کی مہذب اور معقول تردید اور دلائل و شواہد سے اپنے موقف کی تائید بھی خوبیاں آپ کی تحقیق کو چار چاند لگاتی ہیں اور فریق مخالف کو خاموش کر دیا کرتی ہیں۔ آپ کی اس تحقیق کا محور خاص کہ مفہوم مخالف کا تجزیہ و تفتیح کر کے اپنے موقف کو ثابت کرنا ہے۔ مفہوم مخالف یہ ہے کہ چلتی ترین میں نماز عذر سادہ کے سبب درست ہے اور آپ کا موقف یہ ہے کہ چلتی ترین میں نماز مع من جہت العباد کے سبب صحیح نہیں اور اس میں عذر سادہ کو دخل نہیں۔ ہم یہاں اس بحث کے چند اہم اور بنیادی اقتباسات پیش کرنے پر اکتفا کریں گے۔ تفصیل کے لئے مستقل تصنیف ملاحظہ کی جائے۔

آپ اپنے موقف کی تائید اور مفہوم مخالف کی تردید کرتے ہوئے رقم طراز ہیں

”ٹرین روکنا اس محکمہ کے اختیار میں تھا تو اگر یزوں کے معمولی کام کے لئے ٹرین روکتے تھے اور مسلمانوں کے اہم دینی فریضے کے لئے ٹرین نہیں روکتے تھے... یہی صورت آج بھی موجود ہے یعنی ٹرین کاروکانا اپنے اختیار میں ہے قانون اسی اختیار سے بنے ہیں نماز کے لئے ٹرین نہ روکنا اسی اختیار سے ناشی ہے یہ نہیں کہ ٹرین کوئی شریرو چوپایہ ہے جسے اپنے قابو میں کرنا دشوار ہے مع من جہت العباد ہونے کے لئے یہ کب ضروری ہے کہ خاص فرد یا افراد کے حق میں ممانعت ہو اگر ممانعت عام ہو تو مع من جہت العباد نہ رہے گا؟

کتب اصول سے یہ دکھایا جائے کہ مع عام اگرچہ من جہت العباد ہو عذر مکتب نہ ٹھہرے گا

بلکہ عذر سادہ ہو جائے گا۔“ چلتی ترین پر فرض و واجب نمازوں کی ادائیگی کا حکم، ص ۲۰

آگے اعلیٰ حضرت کے حوالے سے فرماتے ہیں

”انگریزوں کے کھانے وغیرہ کے لئے روکی جاتی ہے اور نماز کے لئے نہیں تو مع من جہت العباد ہوا اور ایسے مع من جہت العباد میں حکم وہی ہے کہ نماز پڑھ لے اور بعد زوال مانع اعادہ کرے۔“ [مرجع سابق ص ۲۱]

اعلیٰ حضرت کی اس عبارت کو فریق مخالف نے مفہوم مخالف کا مستدل ٹھہرا کر اپنے موقف کو ثابت کرنے کی جو سعی کی ہے تاج الشریعہ اس کا تفصیلی تجزیہ اور زبردست تعاقب فرمایا نیز اعلیٰ حضرت کی مذکورہ بالا عبارت کے ایک جز ”نماز کے لئے نہیں روکی جاتی“ پر مفہوم مخالف کی اس اس کمزور قرار دیتے ہوئے کچھ اس طرح رقم طراز ہیں۔

”اب مع عام ہو یا خاص قضیہ مطلق نماز کے لئے نہیں روکی جاتی صادق ہے یا نہیں اگر صادق ہے اور ضرور صادق ہے تو یہ ضرور مع من جہت العباد ہے اور ضرور اسی سے ناشی ہے اور جب اسی عبارت کا یہ مفہوم بہر حال صادق ہے اور یہی اس کا مفہوم موافق ہے تو اگر خیالی مفہوم مخالف مان بھی لیا جائے تو خیالی مفہوم مخالف سے اس پر کیا اثر؟ اور موافق کے ہوتے مخالف کے پیچھے دوڑنا کس نے ٹھہرایا اور یہ کہاں سے نکلا کہ مع من جہت العباد اسی وقت ہوگا جب کہ مع من جہت العباد کے حق میں ہو اور اگر قانون عام ممانعت کرے تو مع من جہت العباد نہ رہے گا بلکہ مع من جہت العباد کا قانون قانون الہی ہو جائے گا؟“

[مرجع سابق ص ۲۳]

مفہوم مخالف کو فتاویٰ رضویہ سے مستہطل کہے جانے پر درج ذیل تعاقب بھی خاصی اہمیت کا حامل ہے۔

”فتاویٰ رضویہ کی صریح عبارت جو مطلقاً یہ بتا رہی ہے کہ چلتی ترین پر فرض و واجب اور انہیں ہو سکتے اس کے برخلاف یہ ہیڈنگ لگانا کہ ”چلتی ترین پر فرض و واجب نمازیں جائز و صحیح ہیں، یہ خود فتاویٰ رضویہ سے ثابت ہے“ فتاویٰ رضویہ کی طرف کیا ایسی بات کی نسبت

کرنا نہیں جو اس میں موجود نہیں، پھر اس سے بڑھ کر یہ دعویٰ کہ ”یہ خود اعلیٰ حضرت امام احمد رضا قدس سرہ کی تصریحات بالا سے واضح ہے“ کیا اس غلط نسبت پر اصرار کر رہے ہیں؟ کیا یہ صریح فتاویٰ رضویہ میں انحراف نہیں؟ پھر کیسے کہتے ہیں کہ یہ حکم نہ کسی طرح فتاویٰ رضویہ کے خلاف ہے نہ اعلیٰ حضرت قدس سرہ سے انحراف ہے نہ ہرگز ہرگز کسی طرح یہاں خرق اجماع مسلمین متور، کیسے مانا جائے کہ یہاں خرق اجماع مسلمین نہیں حالانکہ مع من جہت العباد کے ہوتے اتحاد و استتقار مکان کی اجماعی شرطیں یکساں ہیں۔ مفہوم مخالف کا سہارا لے کر مع من جہت العباد کے وہ خیالی معنی گڑھے اور اس طرح اس معنی کی نسبت اعلیٰ حضرت کی طرف کر دی۔ پھر وہی سوال ہے کہ کیا اس معنی پر آپ کا کوئی سلف ہے؟ ہے تو بتائیے نہیں تو کیا سچہ وجوہ یہ خرق اجماع مسلمین نہیں، پھر اسے کیوں فتاویٰ رضویہ سے ثابت بتایا جاتا ہے۔“ [مرجع سابق ص ۲۵، ۲۶]

مفہوم مخالف کی تائید میں یہ کہے جانے پر کہ

”کتب فقہ میں یہ صراحت ہے کہ جن اعذار کی وجہ سے تیمم جائز ہے ان کی وجہ سے چلتی سواری پر نماز بھی جائز ہے تو اگر نماز پڑھنے میں اگر مال جانے یا ٹرین چلی جانے کا اندیشہ ہو تو بھی چلتی ٹرین پر نماز جائز ہے اور اعادہ نہیں قافلہ چھوٹ جانے یا نگاہ سے غائب ہوجانے کے باعث نماز کو جو پریشانی ہوتی وہ مال جانے اور ٹرین چھوٹنے میں بھی ہے اس لئے یہاں بھی جواز بلا اعادہ کا حکم ہے یہ خود اعلیٰ حضرت قدس سرہ کی تصریحات بالا سے واضح ہے۔“ [مرجع سابق ص ۲۶]

زبردست ریمارکس کرتے ہوئے رقم طراز ہیں

”چلتی ریل گاڑی جو مسلسل کئی گھنٹہ چلتی ہے اس میں ریل سے اترنے کی نوبت کب آئے گی؟ اور جب یہ نوبت نہ آئے گی تو مال گنوائے یا جانے کا خوف کیوں کر تحقیق ہوگا؟ پھر جب بشری ضروریات اب ریل میں مہیا ہیں تو پانی وغیرہ کے لئے اترنے کی ضرورت ہی کب ہوگی اور جب ریل میں وہ صورت درپیش نہیں جو صورت قافلہ میں ہوتی تھی تو ریل

قطعاً قافلے سے جدا ہے قافلے سے اس کا الحاق کیا معنی؟ یہ الحاق اعلیٰ حضرت امام اہل سنت وغیرہ اکابر اہل سنت کو نظر نہ آیا... بہر حال یہ قیاس مع الفارق نہیں تو اور کیا ہے؟ پھر یہ رخصت بشرط استراخوف خاص تیمم کے لئے ہے اس کا حاصل یہ ہے کہ اگر خوف ازاول تا آخر متر ہو تو نمازی کو رخصت ہے کہ تیمم کر کے کھڑی ہوئی سواری پر نماز پڑھ لے نماز صحیح ہو جائے گی۔ جب کہ سواری زمین سے متصل با اتصال قرار ہو، داہ پر یوں ہی اس گاڑی پر جس کا اگلا حصہ داہ پر رکھا ہو نماز نہ ہوگی جب کہ اترا نماز پڑھنا ممکن ہو یعنی اس سے خوف من جانب اللہ مانع نہ ہو داہ پر گر چل رہا ہے تو اس پر نماز فرض ہے تحقیق عذر، صحیح نہیں۔ لہذا اگر اس کو ٹھہرا نامکن ہو اور زمین پر نماز پڑھنا مستحکم نہ ہو تو ضروری ہے کہ اسے ٹھہرا کر نماز پڑھے۔ یہ حکم اس نمازی کے حق میں کیوں کر منصب ہوگا جس کی سواری زمین سے متصل با اتصال قرار ہو اور اس سواری کو روکنا ممکن ہو بایں طور کہ اسے خوف من جانب اللہ مانع نہ ہو، ریل کا روکنا بندوں کے اختیار میں ہے تو کی ریل پر نماز پڑھنا اس اعتبار سے ممکن ہے اس سے مانع وہ خوف نہیں جو بندے کے دل میں اللہ نے براہ راست ڈالا بلکہ وہ خوف ہے جو اس کے دل میں بندے کی وعید سے پیدا ہوا، دونوں خوفوں میں فرق ہے ایک عذر ساوی ہے مانع من جانب اللہ ہے دوسرا عذر مکتب ہے بالفاظ دیگر مانع من حیث العبد ہے۔ دونوں ایک دوسرے سے مختلف ہیں پھر مختلف کو مختلف پر قیاس کرنا کیا معنی؟ [مرجع سابق ص ۲۷]

اعلیٰ حضرت کی طرف سے نماز کی ادائیگی میں سبب مع من حیث العبد کی قید کو آزادی ہند سے قبل خود مختار کمیٹیوں سے مقید کر دینے پر تاج الشریعی فرماتے ہیں

”بھارتیہ قانون ٹریبون کے چلنے اور کئے کا نظام بنانے میں خود مختار ہے جس طرح یہ کمپنیاں ریلوں کے چلنے اور کئے کا نظام بنانے میں خود مختار ہوتی تھیں اور جس طرح ان کمپنیوں نے انگریزوں کے دور میں ان کے کھانے وغیرہ کے لئے ٹریبون کے رکنے کی رعایت رکھی تھی اور مسلمانوں کی نماز کے لئے یہ رعایت نہ رکھی تھی اسی طرح بھارتیہ قانون نے کچھ مقامات (ایشیوں) کا لحاظ کیا کہ وہاں ٹریبون روکی جانی ہے اور مسلمانوں کو نماز کے لئے یہ رعایت نہ رکھی اس لئے نمازی اس پر مجبور ہیں کہ یا تو ٹریبون رکنے پر فرض و واجب ادا کریں یا چلتی ٹریبون

پر پڑھیں چلتی ٹریبون پر استقراری شرط مفقود ہوتی ہے اور اس سے مانع یہ بھارتیہ قانون ہے جس نے اپنے نظام میں مسلمانوں کی رعایت نہ رکھی اس لئے اعلیٰ حضرت قدس سرہ نے اسے منع من حیث العبادت قرار دے کر حسب امکان ادائیگی پھر بعد میں اعادہ کا حکم دیا۔ کیا یہاں یہ بات تحقیق نہیں کہ یہ لوگ ٹریبون کے چلنے اور کئے کا نظام بنانے میں خود مختار ہیں جس طرح یہ کمپنیاں خود مختار ہوتی تھیں خود مختار ہیں اور ضرور ہیں۔ تو کیا مدار کار خود مختار ہونے پر نہیں کیا کمپنیاں خود مختار ہوں (اگرچہ یہ صورت خلاف واقع ہے وہ ضرور انگریزی قانون کے تابع تھیں) تو منع من حیث العبد ہوگا اور حکومت نظام اپنے ہاتھ میں لے لے تو منع ساوی ہو جائے گا۔ جب مدار کار خود مختار ہونے پر ہے... تو یہ کہنا کیوں کر صحیح ہے کہ

”یہ صورت حال زمانہ اعلیٰ حضرت ک حال سے مختلف ہے اس لئے آج حکم بھی مختلف ہوگا“ کیوں مختلف ہوگا؟ حالانکہ مدار ایک ہے اور علت متحد ہے وہ نظام بھی اختیار عہد سے ناشی ہوا اور یہ نظام بھی اختیار عہد سے ناشی ہے تو خاص و عام تفرقہ چہ معنی دارد؟ [مرجع سابق ص ۲۹، ۳۰]

آخر میں تحقیق کالب لباب اور چلتی ٹریبون پر نماز کی ادائیگی کا شرعی حکم بیان کرتے ہوئے رقم طراز ہیں

”فرض اور واجب حقیقی یا حکمی کی ادائیگی صحیح ہونے کے لئے زمین یا تابع زمین پر استقراری اور اتحاد مکان (تمام ارکان کی ایک جگہ ادائیگی) شرط ہے مگر جب کوئی مانع درپیش ہو تو حکم بدل جاتا ہے۔ اگر یہ مانع عذر ساوی ہے تو دونوں شرطوں کے فقدان کے باوجود فرض و واجب کی ادائیگی صحیح ہوگی اور بعد میں اس نماز کا اعادہ بھی نہیں۔ لیکن مانع اگر ایسا ہے جو کسی بندے کی جانب سے ہے اور وہ براہ راست یا بطور سبب قریب صحیح طریقے پر ادائے نماز سے روک رہا ہے تو حکم یہ ہے کہ بحالت مانع جیسے ممکن ہو نماز پڑھ لے پھر بعد میں اس کا اعادہ کرے چلتی ٹریبون میں استقراری الارض کی شرط مفقود ہے ہاں اگر ٹریبون رکھی ہوئی ہو تو وہ تخت کی طرح زمین پر مستقر ہے اس پر نماز صحیح ہے۔“ [مرجع سابق ص ۳۹، ۴۰]

### ثانی کا تحقیقی بیان

دور حاضر میں نائی پہننا عام طور پر رائج ہوتا جا رہا ہے کبھی ہو یا اسکول ملازمین سے لے کر اسکول میں پڑھنے والے بچوں تک سبھی پر اس کی پابندی لازم قرار دی جا رہی ہے۔ اگر اختیار کا نائی استعمال کرنا نہ کرنا ہماری بحث میں شامل نہیں البتہ نائی کی حقیقت جانے بغیر اہل اسلام کا کثرت سے نائی استعمال کرنا محل فکر اور باعث تشویش ضرور ہے۔ تاج الشریعی سے جب اس کی حقیقت اور اس کے حکم شرعی کی بابت استفتاء کیا گیا تو آپ نے نائی کی حقیقت و ماہیت پر ایسی زبردست تحقیق فرمائی کہ پھر کسی کو مجال دم زدن نہ رہا اور پھر دلائل شرعیہ عقلیہ و نقلیہ کی روشنی میں اس پر حرمت شرعی کا جو حکم شرعی منطبق فرمایا اس سے مسئلہ کی توضیح بھی ہوگئی اور نائی پہننے والوں کے لئے تنبیہ بھی۔

آپ کی اس مکمل اور مفصل تحقیق اہل انبیا کا بنیادی اور اصولی زاویہ بحث نائی کا مذہب عیسائیت کا مذہبی شعار ہونا اور شریعت مصطفیٰ کے مطابق اہل اسلام کے لئے دوسرے کسی بھی مذہب کے شعار کا لائق استعمال نہ ہونا ہے۔

آئیں اس بحث کے اسی بنیادی نکتہ پر تاج الشریعی کی تحقیق کے جلوے ملاحظہ فرمائیں۔

فرماتے ہیں

”عیسائیوں کا عقیدہ یہ ہے کہ یہودیوں نے حضرت عیسیٰ علیہ السلام کو پھانسی دی اور سولی پر لٹکا یا لٹکا عیسائی اس کی یاد میں صلیب کا نشان جسے کراس کہتے ہیں اور گلے میں نائی باندھتے ہیں۔ حضرت اقدس (مفتی اعظم ہند قدس سرہ) کی خدمت میں رہنے والوں کا بار بار کا مشاہدہ تھا کہ کسی کو نائی پہننے دیکھتے سخت برہمی کا اظہار کرتے اور نائی اترا دیتے تھے اور نائی کو عیسائیوں کا شعار بتاتے تھے۔“ [نائی کا مسئلہ ص ۱۰]

اور پھر آگے حضور مفتی اعظم ہند قدس سرہ کے نائی کو عیسائیوں کے شعار کہنے جانے پر تاج الشریعی گفتگو فرماتے ہوئے رقم طراز ہیں

”ہم بعد نے تعالیٰ اس فتویٰ مبارک کی تائید میں بنائے کار اس امر پر کہیں جو سب کے

نزدیک مسلم ہے، اور وہ ہے کراس (cross) جسے مسلم وغیر مسلم سب بالاتفاق عیسائیوں کا نشان جانتے ہیں۔ اس کراس کا اطلاق جس طرح اس معروف نشان پر ہوتا ہے اسی طرح وہ تختہ جس پر بقول نصاریٰ حضرت عیسیٰ علیہ السلام کو معاذ اللہ پھانسی دی گئی، بھی کراس کا مصداق ہے۔“ [مرجع سابق ص ۱۱]

اور اس بات کی تائید میں آپ نے انگریزی کی متداول لغت practical advanced twentieth century dictionary

سے cross کے معانی اور اس کی ساخت وغیرہ بیان فرمائی نیز عیسائیوں کے نزدیک اس کا محافظ بلایا اور باعث برکت ہونا ثابت کیا۔ اور فرمایا

”مذکورہ بالا کی روشنی میں مروجہ نائی کو دیکھتے تو صاف ظاہر ہوگا کہ یہ پھانسی کے تختہ کے مشابہ ہے خصوصاً سیدھی چوڑی پٹی والی نائی تو اس تختہ دار سے زیادہ مشابہ معلوم ہوتی ہے اور عیسائیوں کے نزدیک یقیناً وہ بھی مقدس و محترم ہے نہ یہ کہ صرف وہ پورے کراس کا نشان ہی مقدس ٹھہرے۔“

اور مذکورہ بالا سے یہ بھی معلوم ہوا کہ وہ صلیب کا نشان بنانا اگرچہ ہاتھوں کے اشارہ سے ہوا ہی میں سبھی باعث برکت و حفاظت جانتے ہیں تو صلیب یا جزء صلیب کی نشانی کو اپنے گلے میں ڈالنا کیوں نہ باعث برکت جائیں گے۔ ضرور وہ اس عقیدہ کے مطابق برکت کا باعث ہے اور یہ نائی ہے جسے عیسائی گلے میں باندھتے ہیں۔“ [مرجع سابق ص ۱۱، ۱۲]

اور پھر تفصیلی گفتگو فرمانے کے بعد لکھتے ہیں

”بالجملہ نائی کا مکمل کراس مع شے زائد ہے کہ اس میں پھانسی کا پھندا بھی ہے اسی پر بونائی (bowti) کو قیاس کر لیجئے اس کے گلے میں بندھنے سے بھی کراس کی شکل بنتی ہے جیسا کہ اس شکل سے ظاہر ہے (یہاں اس کی ساخت کا نقشہ دیا گیا) اور کراس اور شبیہ کراس عیسائیوں کا مذہبی نشان ہے تو نائی کو کراس مانو یا شبیہ کراس مانو بہر صورت وہ عیسائیوں کا مذہبی شعار ہے اور جو چیز کافروں کا مذہبی شعار ہو وہ ہرگز روانہ ہوگی۔ اگرچہ معاذ اللہ عیسیٰ ہی عام

ہو جائے۔“ [مرجع سابق ص ۱۲]

مزید فرماتے ہیں

”اہل بصیرت کو تو خود ثنائی کی شکل سے اس کا حال معلوم ہو گیا مگر اس کی عیسائیوں کے یہاں اتنی اہمیت ہے کہ مردہ کو بھی ثنائی پہناتے ہیں تو ضرور یہ ان کا مذہبی شعار ہے جو مسلم کے لئے حرام اور باعث عار و نارہ ہے۔ مسلمانوں کو اس کی ہرگز اجازت نہیں مل سکتی ان کے اوپر لازم ہے کہ اس سے شدید احتراز کریں“ [مرجع سابق ص ۱۲، ۱۳]

ثنائی کے عیسائی مذہب کا شعار ہونے پر مزید نکال کر کہتے ہوئے رقم طراز ہیں

ثنائی شعار نصاریٰ ہونے پر بذات خود خدا بد عمل ہے تو اب اس کے ہوتے مزید کسی شہادت کی ضرورت نہیں اور کسی شاذ و نادر کا انکار اصلاً مضرب نہیں تاہم اس پر مومن و کافر سب متفق ہیں کہ یہ نصرا نیت کا شعار ہے۔

ابھی پچھلے سال کی بات ہے کہ ڈربن (افریقہ) میں ایک نو مسلم (سابق عیسائی) نے بتایا کہ ثنائی کو چرچ کی عزت کا لباس تصور کیا جاتا ہے جس سے اس کی مذہبی حیثیت معلوم ہوتی ہے۔ نیز ایک پاکستانی عالم سے ایک پادری نے کہا کہ ”ثنائی باندھنے سے ان کے بطور ثواب بڑھ جاتا ہے۔“ [مرجع سابق ص ۱۲، ۱۳]

مزید برآں ثنائی سے متعلق حضور اعلیٰ حضرت اور حضور مفتی اعظم ہند کی فتاویٰ سے قرآنی آیات احادیث منیرہ اور فقہی جزئیات سے مزین

بہت سے اہم شواہد بیان کرنے کے بعد فرماتے ہیں

”اس کا صاف مطلب یہ ہے کہ شعار کفر معاذ اللہ کتنا ہی عام ہو جائے وہ شعار ہی رہے گا اور اس کا حکم بھی نہ بدلے گا۔“ [مرجع سابق ص ۲۰]

اور پھر ایک شبہ کا ازالہ کرتے ہوئے فرماتے ہیں

”بعض اذہان میں یہ خیال ہے کہ شعار کفر اگر عام ہو جائے تو وہ شعار نہ رہے گا، جیسے شعاری قوم مسلمانوں میں عام ہونے کی صورت میں کسی مخصوص قوم کا شعار نہیں رہے

گا۔ حضور مفتی اعظم ہند قدس سرہ کا فرمان واجب الاذعان بدیہی ہے اور چند ان استدلال کا محتاج نہیں اور اس کے مقابل بعض اذہان کا خیال ان بین البطلان ہے۔ ظاہر ہے کہ کفار کا شعار مذہبی وہ علامت خاصہ مشتبہہ ہے جس کو ہر خاص و عام ان کے مذہب کا خاص نشان سمجھتا ہے جس کو اپنا ناخوابی بخوابی اس بات پر دلیل ہوتا ہے کہ اپنانے والے نے کفار کا مذہب اختیار کر لیا اسی لحاظ سے اس کے مرتکب پر حکم کفر لگتا ہے اگرچہ اس کے علاوہ کوئی بات منافی اسلام اس سے سرزد نہ ہو لاجرم کفار کا شعار مذہبی کفر ہے اور کفر بہر حال کفر ہی رہے گا۔ خواہ وہ کسی زمانہ میں کسی حال میں کہیں بھی پایا جائے وہ اصلاً قابل تغیر نہیں ہے۔ [مرجع سابق ص ۲۰]

آپ اس پر مزید گفتگو فرمانے کے بعد شبہ مخالف کی دلیل کی تضعیف و تردید فرماتے ہوئے لکھتے ہیں

”اس جگہ حدیث ابن عباس رضی اللہ تعالیٰ عنہما سے استناد جس میں وارد ہوا

”کان ابن عباس یصلی فی البیعة الابیعة فیہا تمائیل یعنی حضرت ابن عباس رضی اللہ تعالیٰ عنہما“ گر جائیں نماز پڑھتے تھے مگر اس گرجا میں نہیں جس میں حضرت عیسیٰ علیہ الصلاۃ والسلام و حضرت مریم رضی اللہ تعالیٰ عنہما کے مجسمے ہوتے،

اصلاً مفید نہیں اور اس سے مفہوم شعار میں وہ قید ثابت نہیں ہوتی بلکہ اس جگہ شعار مذہبی کا تحقق ہی محل منع میں ہے کہ کتبہ میں با اختیار و رغبت جانا منع ہے اور وہی کفار کا طریقہ اور ان کا شعار ہے۔ حدیث سے ثابت ہے کہ حضرت ابن عباس رضی اللہ تعالیٰ عنہما کا کتبہ میں جانا با اختیار نہ تھا بلکہ بحالت اضطرار واقع ہوا۔

یعنی میں اس حدیث کے تحت ہے

”و زاد فیہ فان کان فیہا تمائیل خرج فصلی فی المطر انتھی ملقطاً“

یعنی بغوی نے جمعاً حدیث میں اتنا زیادہ کیا کہ اگر کتبہ میں تصویریں ہوتیں تو اس سے نکل جاتے اور بارش ہی میں نماز پڑھتے..... اسی لئے حضرت امام عینی رضی اللہ تعالیٰ عنہ نے فعل ابن عباس و قول عمر رضی اللہ تعالیٰ عنہما میں رفع معارضہ کے لئے فرمایا

”وتقریر الجواب ان ما کان فی ذاک الباب بغیر الاختیار و ما فی ہذا الباب کقول عمر رضی اللہ تعالیٰ عنہ ان لا تدخل کنسائکم یعنی بالاختیار والاستحسان دون ضرورۃ تدعو الی ذالک،

یعنی جواب تقریر یہ ہے کہ جو اس باب میں ہے وہ بغیر اختیار ہے اور جو اس باب میں ہے جیسے حضرت عمر رضی اللہ تعالیٰ عنہ کا قول کہ ہم تمہارے کنیسوں میں داخل نہیں ہوتے یعنی بالاختیار اچھا جانتے ہوئے مگر یہ کہ جب ضرورت اس کی طرف داعی ہو۔“

اور بحالت اضطرار ناپسندیدگی کے ساتھ کتبہ میں جانا مومن ہی کی شان ہے اور برصا و رغبت کتبہ میں جانا کافروں کا کام ہے اور یہ کفری شعار ہے اور اس میں کفار کی موافقت باجماع مسلمین کفر ہے۔“ [مرجع سابق ص ۲۲، ۲۱]

الحاصل: بہت سے دلائل و شواہد سے اپنی تحقیق کو مزین فرمانے کے بعد بحث کا خلاصہ بیان کرتے ہوئے لکھتے ہیں

”ثنائی کی حیثیت ضرور مذہبی ہے جسے ہر خاص و عام جانتا ہے اور ہم نے اس پر اپنے فتویٰ میں شواہد جمع کئے... لہذا ثنائی باندھنا ضرور فعل کفر ہے مگر عوام اسے ایک وضع جانتے ہیں لہذا عوام کی تکفیر نہ کی جائے کی مگر اس صورت میں جب کہ ثابت ہو کہ دانستہ موافقت اور استحسان کے طور پر ثنائی باندھنے کا ارتکاب کیا اور یہ معاملہ قلب سے تعلق رکھتا ہے جس پر حکم لگانا و انہیں البتہ اس کے حرام ہونے میں کسی عاقل منصف کو شبہ نہیں ہو سکتا... بہر حال ثنائی کا استعمال حرام اشدر حرام بدنام بد انجام ہے اور باندھنے والے پر عند اللہ حکم کفر ہے اگرچہ احتیاطاً محض باندھنے پر محققین کے نزدیک تکفیر نہیں کی جائے گی بفرس غلط ثنائی کو شعار نہ مائیں تو بھی حکم حرام قائم ہے کہ شرعاً امتیاز مسلمین مطلوب ہے۔“ [مرجع سابق ص ۲۳، ۲۷]

### جدید ذرائع ابلاغ سے روایت حلال کا ثبوت

سائنسی نت نئی ایجادات نے جہاں ہمیں آسانیاں فراہم کی ہیں وہیں بہت سے پیچیدہ مسائل بھی پیدا کئے ہیں۔ سائنسی ایجادات میں خاص کر موبائل نیٹ ویکیس وغیرہ نے عوام الناس

کو بہتیں دیں تو اہل علم حضرات کو بہت سی دشواریوں میں ڈالا۔ موبائل وغیرہ جدید ذرائع ابلاغ سے وابستہ یوں تو بہت سے مسائل ہیں مگر ان مسائل میں ایک سگلتا ہوا مسئلہ ان سے روایت حلال کے ثبوت کا ہے۔ بعض اہل علم حضرات کے نزدیک موبائل نیٹ ویکیس وغیرہ کی خبر ”خبر مستفیض“ کے حکم میں ہے اور ایسی صورت میں اس سے چاند کی شہادت درست صحیح ہے۔ لیکن ارباب علماء کی اکثریت خاص کر حضور تاج الشریعہ ان آلات جدیدہ کی خبر کو ”خبر مستفیض“ ماننے سے انکار کرتے ہیں اور ان آلات سے روایت حلال کے ثبوت کو غیر معتبر اور ناکافی تسلیم کرتے ہیں۔ گو یا اس مسئلہ کی بنیادی اور اصولی بحث ان جدید آلات کی خبر کا ”خبر مستفیض“ ہونا نہ ہونا اور موبائل وغیرہ کی خبر کا روایت حلال کے معاملہ میں معتبر ہونا ہے۔ اس سلسلے میں حضور تاج الشریعہ کا موقف ہم اوپر بیان کر رہے ہیں اب ہم اسی بنیادی بحث کو مد نظر رکھتے ہوئے حضور تاج الشریعہ کی اس مسئلہ میں کی گئی تحقیق اہل حق کے چند اہم اور مفید مضامین کو مدیہ قارئین کرتے ہیں۔

آپ موبائل وغیرہ کی خبر کو خبر مستفیض ماننے والوں کے دلائل کا جواب دیتے ہوئے خبر کی صحت سے متعلق رقم طراز ہیں

”صحت خبر کا مدراخص سماع پر نہیں بلکہ جملہ شرائط معتبرہ اتصال بھی درکار ہے۔ اتصال بے ملاقات متصور نہیں اسی لئے تو امام بخاری رضی اللہ تعالیٰ عنہ نے بالفعل ملاقات کو حدیث کی صحت کے لئے شرط قرار دیا اور امام مسلم نے امکان ملاقات کی شرط رکھی یعنی انہوں نے اس پر محمول کیا کہ راوی کی مروی عنہ سے بوجہ معاشرت ملاقات ہوئی ہوگی اور جہاں راوی اور مروی عنہ کے درمیان سبکڑوں واسطے ہوں تو بدیہی ہے کہ دونوں کا اتصال نہ ہو تو خبر متصل نہیں بلکہ منقطع ہے اور جب خبر منقطع ہے تو ہرگز بمنزلہ استفاضہ نہیں ہو سکتی اگرچہ متعدد منقطع باہم مل جائیں جب بھی وہ خبر متصل نہیں ٹھہر سکتی۔ یہاں سے ظاہر ہوا کہ شیخ مصطفیٰ رحمتی رحمۃ اللہ تعالیٰ علیہ نے استفاضہ یک جو تعریف بایں الفاظ کی

”معنی الاستفاضۃ ان تاتی من تلک البلدة جماعات متعددون کل منهم

یخبر عن اهل تلك البلدة انهم صاموا عن روية“

تحقق استفاضة کی شرط ہے نہ یہ تحقیق کی مختلف صورتوں میں سے ایک صورت کا بیان ہے کہ اتصال بے ملاقات نامتصور اور ملاقات کے لئے جماعتوں کا آنا ضرور، [جدید ذرائع ابلاغ سے روایت ہلال کے ثبوت، ص ۳۰]

اور پھر آپ نے حضور اعلیٰ حضرت کی تحقیقات سے استفادہ فرماتے ہوئے خبر مستفیض کی مکمل وضاحت فرمائی۔ بعدہ خبر مستفیض اور خبر متواتر کے مترادف ہونے پر تحقیقی کلام کرتے ہوئے لب لباب یہ پیش فرمایا کہ

”خبر مستفیض خبر متواتر کا مترادف ہے اور متواتر اعلیٰ درجہ کی خبر صحیح ہے جس میں راوی کا مرتبہ تحمل اور مرتبہ ادائے خبر میں حاضر ہونا ضروری ہے اور اتنی بات پر جملہ محدثین کا اتفاق چلا آ رہا ہے اور اس صورت میں خبر مستفیض از قبیل روایت ہے نری خبر نہیں، [جدید ذرائع ابلاغ سے روایت ہلال کے ثبوت، ص ۳۳]

بالجملہ آپ نے اپنے موقف کو قرآن و حدیث متون و شروح فتاویٰ و اصول اور بہت سی نصوص فقہیہ اور تصریحات ائمہ سے اپنے موقف پر استدلال فرمایا

اور لب لباب یہ بیان فرمایا

”یہاں سے ظاہر کہ مذکورہ طریقے اور اس کے علاوہ دوسرے طریقے جن میں مدار ثیلیفون موبائل ای میل فیکس پر ہے وہ خود مستقل طور پر قابل اعتبار نہیں بلکہ محتاج تصدیق ہیں اور ان کی تصدیق ثیلیفون موبائل ای میل فیکس سے نہیں ہو سکتی کہ اندیشے سے خالی نہیں اور مشتبہ مشتبہ کا مصدق نہیں ہو سکتا اور فیکس ای میل اگر چہ دس گیارہ ہو جائیں یوں ہی فون اگر چہ متعدد ہوں بمنزلہ استفاضة نہیں ہو سکتے.... اور جب ان ذرائع میں یہ کچھ اندیشے ہیں اور یہ بذات خود کافی نہیں اور ان کے ذریعہ تصدیق بھی مشتبہ تو ان جدید ذرائع سے موصول ہونے والی خبروں میں شبہ کیوں نہیں ہونا چاہئے۔ خصوصاً عید کے سلسلے میں بصورت استفاضة بھی اندیشہ مانا تو ان اخباریں پردہ کا بمنزلہ استفاضة ہونا یوں بھی ممنوع اور ان میں اشتباہ و اندیشہ

خود کو مسلم تو سمیل اطلاق منع اور اندیشوں اور مشدوں کا دروازہ بالکل بند کرنا ہے۔.... تو ثیلیفون فیکس وغیرہ مشتبہ ذرائع سے موصول ہونے والی خبریں معتبر نہیں ہو سکتیں اگرچہ خبر دینے والے سنی ہوں۔ ہاں ثیلیفون وغیرہ پر کسی طرح اعتبار کا انجام تصریحات ائمہ مذہب کو بالائے طاق رکھنا اور قیود مذہب سے آزادی میں دوسروں کے ساتھ مشارکت اور گوام کو آزاد کرنا ضرور ہوگا۔ [جدید ذرائع ابلاغ سے روایت ہلال کے ثبوت، ص ۳۳ تا ۳۴]

الغرض شتے نمونہ ازخروارے حضور تاج الشریعہ کی تحقیقات ابقیہ نافعہ منیفہ کی یہ چند جھلکیاں تھیں۔ جس سے حضرت کی علمی وسعت و محققانہ بصیرت اور مفکرانہ صلاحیت کا پتہ چلتا ہے۔ دعا ہے مولیٰ تعالیٰ حضرت کو عمر خضر عطا فرمائے اور حضرت کے خوان علم سے ہمیں زیادہ سے زیادہ خوشہ چینی کی توفیق عطا فرمائے۔

آمین بجاہ النبی الکریم علیہ الصلاۃ والتسلیم

احقر العباد

محمد ذوالفقار خان نعیمی ککرالوی

خادم نوری دار الافتاء مدینہ مسجد محلہ علی خان کاشی پور

مورخہ ۳/ جمادی الاخریٰ ۱۴۳۶ھ